





سہاہ حاشیہ

سعادت حسن منٹو

لاہور

مکے — جہ چند — د

اردو چولہہ انار کلی

دو روپہ	قیمت
اکتوبر 48ء	بار اول
اکتوبر 52ء	بار دوم

اتحاد پریس ہل روڈ لاہور میں باہتمام رشید احمد چرندھری
چھپ کر مکاتبہ جدید لاہور سے شائع ہوئی

اس آدمی کے نام

جس نے اپنی نو نرسیوں کا ذکر کرتے ہوئے کہا۔
"جب میں نے ایک بڑھیا کو مارا تو مجھے ایسا لگا جیسے
قتل ہو گیا ہے۔"

حاشیہ رائی

پچھلے دس سال میں نئے ادب کی تحریک نے اردو افسانوی ادب میں گراں قدر اضافے کئے ہیں لیکن اس سے بھی انکار نہیں کیا جاسکتا کہ اکثر و بیشتر نئے افسانوں کی محرک تخلیق کی اندوئی لگن نہیں تھی بلکہ خارجی حالات اور واقعات، خواہ ان کا تعلق خود مصنف کی ذات سے ہو یا ماحول سے ممکن ہے یہ بہت حد تک اس طرح الوقت عقیدے کے ماتحت ہوا ہو کہ محض خارجی ماحول کو بدل دینے سے انسانوں کی داخلی زندگی کو بدل لاجا سکتا ہے۔ بہر حال عام طور سے یہ دستور رہا ہے۔ کہ جب ہمارے افسانہ نگاروں کو اپنی ادبی سرگرمیاں کمزور ہوتی معلوم ہوتی ہیں۔ تو انہوں نے اپنے آپ کو الزام نہیں دیا۔ انہیں کبھی یہ تشویش نہیں ہوتی کہ شاید ہماری اندوئی نشوونما بند ہو گئی ہے۔ جسے ہم داخلی عمل سے دوبارہ جاری کر سکتے ہیں۔ اس کے برخلاف انہوں نے اپنے آپ کو یہی سوچ کے تسلی دے لی کہ خارجی دنیا میں کوئی

ایسی بات ہو ہی نہیں رہی جس کے بارے میں لکھا جاتے۔ چھ سات ہوتے ہیں۔
 اردو کے ایک افسانہ نگار کو جنہوں نے مغلی، غلامی اور کشمیر کے متعلق افسانے لکھ کر
 خاصی مقبولیت حاصل کر لی تھی یہ کہتے ہوتے سنا تھا کہ اگر جاپانی ہندوستان پر حملہ کر
 دیں اور ملک میں کچھ گڑبڑ ہو تو تو ادب پر بہار آتے۔

خدا شکر خورے کو شکر دیتا ہے، جاپانیوں کا نہ سہی قحط کا حملہ ہوا۔ کسی نے
 چور بازار میں چاول بیچ کر روپے بٹورے کسی نے افسانے لکھ کر شہرت، چلتے دنیا
 میں جو کچھ ہوتا ہے کسی نہ کسی کے بھلے کے لئے ہی ہوتا ہے۔ اُس زمانے میں قحط کے
 موضوع کو ایسا تقدس حاصل ہوا کہ طالب علموں تک نے اپنے جنسی تخریبات کے بجائے
 بھوکوں کے متعلق لکنا شروع کر دیا۔ زور یہ تھا کہ اگر رسالے کے مدیر نے افسانہ
 چھاپنے سے انکار کر دیا تو وہ شقی القلب اور بے رحم ٹھیرے گا۔ غرض بنگال کی
 مصیبتوں کے طفیل ہمارے افسانہ نگاروں کو کچھ دن خاصی آسانی رہی لکھنے لگے۔
 افسانے ملتے رہے واقعات جذبات سب مہیا تھے، کسی چیز کے لئے کاوش کی
 ضرورت ہی نہ تھی۔

پھر قحط کچھ ٹھنڈا پڑا، تو جہازوں کی ہڑتال ہو گئی، کہیں فتح کے جشن میں ہنگامہ
 ہو گیا، غرض کسی نہ کسی طرح کاروبار چلتا رہا۔ اور جب سب سے بڑے کے فسادات چھٹے
 تو گویا اللہ سبیاں نے چھپو بھاپ کے دیا، جی چاہے تو المیہ افسانہ لکھتے، در نہ طنز یہ
 مضمون ہو سکتا ہے، انسانوں کی درندگی پر دانستہ پیسے، اسسراج کی چالاکوں کا

پردہ چاک کیجئے، ان باتوں سے جی بھر جاتے، تو کچھ عورتوں کی بے حرمتی کے ذکر سے گرمی پیدا کیجئے، موقع موقع سے یہ بھی دکھاتے چلتے کہ اس بہیمیت کے ساتھ ساتھ یہ حملہ لی اور انسانی ہمدردی کے نمونے بھی ملتے ہیں۔ پھر بھولا سامنے بنا کر تعجب کیجئے، کہ ہندو مسلمانوں کی قتل کو کیا ہو گیا، کل تک تو بھائی بھائی تھے، آج ایک دوسرے کے خون کے پیاسے کیوں ہو گئے۔ بس خطرہ یہ رہ جاتا ہے کہ کہیں آپ کے اوپر جانب داری کا الزام نہ آجائے، تو وہ بھی ایسی مشکل بات نہیں۔ شروع میں اگر پانچ ہندو مارے گئے ہیں۔ تو افسانہ ختم ہوتے ہوتے پانچ مسلمانوں کا حساب بھی پورا ہو جانا چاہیے۔ — ترازو کی تول دونوں طرف تصور برابر کر دیجئے۔ — رسر اصل میں یہ ہے کہ آپ اپنی انسانیت پرستی، نیک دلی، بے تعصبی اور امن پسندی ثابت کر دیں، اور کسی کو بات بُری بھی نہ لگے۔ ۹۔

اگر کوئی آدمی ہوا میں تنی ہوئی رسی پر چلنے کی صلاحیت رکھتا ہو تو داد تو ہمیں اس کو بھی دینی چاہیے، آخر اپنے شریفانہ جذبات کو منظرِ عام پر لانا اور اس طرح دوسروں کے شریفانہ جذبات کو مشتعل کرنا بھی تو انسانیت کی ایک خدمت ہے۔ البتہ شریفانہ جذبات میں تھوڑی سی کسریہ ہے۔ کہ ان کے ذریعے ادب کی تخلیق نہیں ہو سکتی، میں یہ بات کوئی خیالی اور غیر ممکن العمل مہیار سامنے رکھ کر نہیں کہہ رہا ہوں، فسادات والا ادب اپنے اوپر جو شرائط عائد کرتا ہے۔ انہیں عموماً خود پورا نہیں کرتا، فسادات پر لکھنے والے افسانہ نگار سب سے پہلا دعویٰ یہ کرتے ہیں کہ ہم

سچ بولیں گے، مگر ساتھ ہی انہیں یہ بھی فکر ہوتی ہے کہ نہ ہندو ناراض ہوں نہ مسلمان
 غیر جانب داری کے معنی یہ لیتے جاتے ہیں کہ ایک جماعت کو دوسری جماعت سے
 زیادہ قصور وار نہ ٹھیرایا جائے۔ یہ ادب ظلم، سنگدلی اور بہیمیت کو مطعون کرنا چاہتا ہے،
 مگر ظلم کو ظلم کہنے کی طاقت نہیں رکھتا، اس ذمے داری سے بچنا چاہتا ہے۔ ادب
 سے ہم اس قسم کے سچ جھوٹ کا مطالبہ نہیں کرتے جو ہم تاریخ یا معاشیات یا
 سیاسیات کی کتابوں سے کرتے ہیں۔ ادیب سے ہم کسی نظریے یا خارجی دنیا کے
 بارے میں سچ بولنے کا اتنا مطالبہ نہیں کرتے، جتنا اپنے بارے میں سچ بولنے کا
 فسادات پر لکھنے والے چاہے دنیا بھر کے بارے میں سچ بولتے ہوں، لیکن اپنے
 بارے میں نہیں بولتے، ان کی سب سے بڑی کاوش یہ ہوتی ہے، کہ ہم اپنے فطری
 میلانات اور تعصبات کو چھپاتے رکھیں، حالانکہ اتنی زبردست شورش کے زمانے
 میں ایسے تعصبات کا ابھر آنا جیاتی ضرورت ہے، اگر یہ لوگ اپنے افسانوں میں واقعی
 کوئی انسانی معنویت پیدا کرنا چاہتے ہیں تو سب سے پہلے انہیں اپنی انسانی کمزوری
 کا اعتراف کرنا ہوگا۔ اپنے اندر جو سچ جھوٹ بھرا ہوا ہے، اس سے چشم پوشی کر کے
 سچا ادب پیدا نہیں کیا جاسکتا۔ البتہ مقبول عام ادب پیدا ہو سکتا ہے، کیونکہ پورے
 دلے بھی تو اپنے آپ کو ایسی یقین دلانا چاہتے ہیں، کہ ہمارے شریفانہ جذبات
 مرے نہیں، دراصل ادب کو اس بات سے کوئی دلچسپی نہیں کہ کون ظلم کر رہا ہے۔ کون
 نہیں کر رہا، ظلم ہو رہا ہے یا نہیں ہو رہا، ادب تو دیکھتا ہے، کہ ظلم کرتے ہوتے

اور ظلم سمجھتے ہوتے انسانوں کا خارجی اور داخلی رویہ کیا ہوتا ہے۔ جہاں تک ادب کا تعلق ہے، ظلم کا خارجی عمل اور اس کے خارجی لوازمات بے معنی چیزیں ہیں۔ ہمارے افسانہ نگار ظلم کے صرف معاشری پہلو کو دیکھتے ہیں۔ ظالم اور مظلوم کی اندرونی زندگی سے ظلم کو کیا تعلق ہے، اس سے انہیں کوئی دلچسپی نہیں۔ ہمارے افسانہ نگار تلوار میں اور بندوق میں تو بیسیوں دکھاتے ہیں، کاش ان تلواروں اور بندوقوں کے پیچھے جیتے جاگتے ہاتھ اور سامنے جیتے جاگتے سینے بھی ہوتے!..... میں یہ نہیں کہتا کہ فسادات پر لکھنے والے سرے سے بے خلوص ہیں، ان میں سے بعض لوگ دائمی نیک دل اور نیک نیت ہیں، مگر ادب میں عام زندگی والا خلوص کام نہیں دیتا۔ یہ لوگ اس مقصد سے افسانے لکھتے ہیں کہ ظلم کا خارجی عمل دکھا کر ظلم کے خلاف نفرت کے جذبات پیدا کریں۔ لیکن جب تک ہمیں کسی فعل کا انسانی پس منظر معلوم نہ ہو، محض خارجی عمل کا نظارہ ہمارے اندر کوئی دیر پا، ٹھوس اور گہری معنویت رکھنے والا رد عمل پیدا نہیں کر سکتا۔ ہم انسانوں سے تو نفرت اور محبت کر سکتے ہیں، "ظالموں" اور "مظلوموں" سے نہیں،

فسادات پر لکھنے والے افسانہ نگاروں نے ظلم سے نفرت دلانے کے لئے اکثر یہ طریقہ کار استعمال کیا ہے کہ ظلم ہوتا ہوا دکھا کر پڑھنے والوں کے دلوں میں نفرت پیدا کی جائے، مگر یہ سارے واقعات اتنے تازہ ہیں، لوگ اپنی آنکھوں سے اتنا کچھ دیکھ چکے ہیں۔ یا اپنے قریبی دوستوں سے اتنا کچھ سن چکے ہیں کہ محض ظلموں کی فہرست

تو آپ کو صرف انسانی دماغ، انسانی کردار اور شخصیت پر ادبی اور تخلیقی انداز سے غور کرنے کی دعوت دیتے ہیں، اگر وہ کوئی جذبہ پیدا کرنے کی فکر میں ہیں تو صرف وہی جذبہ جو ایک فن کار کو جائز طور پر پیدا کرنا چاہیے — یعنی زندگی کے متعلق بے پایاں تخیل اور استعجاب۔ فسادات کے متعلق جتنا بھی لکھا گیا ہے، اس میں اگر کوئی چیر انسانی دستاویز کہلانے کی مستحق ہے تو یہ افسانے ہیں۔

چونکہ منٹو کے افسانے سچی ادبی تخلیقات ہیں۔ اس لیے یہ افسانے ہمیں انسانی طور پر بھی چونکاتے ہیں، حالانکہ منٹو کا بنیادی مقصد یہ نہیں تھا، بلکہ صرف تخلیق۔ غیر معمولی حالات میں اگر کوئی چیر ہمیں چونکا سکتی ہے، تو غیر معمولی واقعات یا افعال نہیں، بلکہ بالکل معمولی اور روزمرہ کی سی باتیں۔ اگر کوئی دوسو بچوں اور عورتوں کو قتل کرنے کے بعد ان کی کھوپڑیوں کا ہارنگلے میں پہن لیتا ہے، تو یہ کوئی غیر متوقع بات نہیں۔ جب قتل ایک عام مشغلہ بن چکا ہو تو اس میں کوئی خوف کی بات بھی باقی نہیں رہ جاتی لیکن جب ہم دیکھتے ہیں، کہ قاتلوں کو یہ فکر ہو رہی ہے کہ خون سے ریل کا ڈبہ گندا ہو جائیگا۔ تو ہم ضرور ایک طرح کی بے چینی محسوس کرتے ہیں، قاتلوں کا قتل کتے چلے جانا دہشت انگیز چیز نہیں ہے، دہشت تو اس خیال سے ہوتی ہے، کہ جن لوگوں میں صفائی اور رُسندگی کی تمیز باقی ہے، وہ بھی قتل کر سکتے ہیں۔ آخر معنویت تو تقابل اور تضاد ہی سے پیدا ہوتی ہے، غیر معمولی حالات میں غیر معمولی حرکتیں ہمیں انسان کے متعلق زیادہ سے زیادہ یہ بتا سکتی ہیں۔ کہ حالات انسان کو حیوان کی سطح پر لے آتے ہیں لیکن غیر معمولی

حرکتیں کرتے ہوئے معمولی باتوں کی طرف توجہ نہیں انسان کے متعلق ایک زیادہ گہری اور
 زیادہ بنیادی بات بتاتی ہے — وہ یہ کہ انسان ہر وقت اور بیک وقت انسان
 بھی ہوتا ہے اور حیوان بھی۔ اس میں خوف کا پہلو یہ ہے کہ انسانیت کے احساس کے
 باوجود انسان حیوان بننا کیسے گوارا کر لیتا ہے، اور تسکین کا پہلو یہ ہے کہ وحشی سے وحشی
 بن جانے کے بعد بھی انسان اپنی انسانیت سے پیچھا نہیں چھڑا سکتا۔ غٹو کے ان
 انسانوں میں یہ دونوں پہلو موجود ہیں — خوف بھی اور دلاسا بھی۔ ان لطیفوں میں
 انسان اپنی بنیادی بے چارگیوں، حماقتوں، نفاستوں اور پاکیزگیوں سمیت نظر آتا ہے
 غٹو کے قہقہے میں بڑا زہر ہے، مگر یہ قہقہہ ہمیں تسلی بھی بہت دلاتا ہے۔ غیر معمولی
 حالات میں یہ کہنا کہ انسان کی معمولی دلچسپیاں اور معمولی میلانات کسی کے دہانے
 نہیں دب سکتے، بڑی بات ہے؛ غٹو نے انسان کو نہ عالم بتایا ہے نہ مظلوم، بلکہ
 بس اتنا اشارہ کر کے چپ ہو گیا ہے کہ انسان میں بہت سی باتیں بالکل نسل بے جوڑ
 ہیں، اس خیال سے مایوسی بھی بہت پیدا ہوتی ہے، مگر ایک طرح سے دیکھتے۔ تو
 انسانی فطرت کا یہ نسل بے جوڑ پن ہی حقیقی رجائیت کی بنیاد بن سکتا ہے اگر انسان
 صرف ایک طرح کا، صرف نیک یا صرف بد ہوتا تو بڑی خطرناک چیز ہوتا، انسان
 کی طرف سے اگر کچھ امید بندھتی ہے تو صرف اس وجہ سے کہ انسان کا کچھ ٹھیک نہیں
 اچھا بھی ہو سکتا ہے۔ اور بڑا بھی ہو سکتا ہے۔ دوسرے یہ کہ انسان اپنی انسانیت کے
 دائرے میں مجبوس ہے نہ تو فرشتہ بن سکتا ہے نہ شیطان۔ وہ کتنا ہی غیر معمولی کیوں

نہ بننا چاہے، معمولی زندگی کے تقاضے اُسے پھر اپنی حدود میں گھسیٹ لاتے ہیں۔
 روزمرہ کی معمولی زندگی ایسی طاقت درپیر ہے کہ انسان اگر بہت اچھا نہیں بن سکتا
 تو بہت بُرا بھی نہیں بن سکتا۔ معمولی زندگی اُسے ٹھونک پیٹ کے سیدھا کر
 ہی لیتی ہے۔ فنٹو کے ان افسانوں کا سب سے بڑا وصف معمولی زندگی کی قوت اور
 عظمت کا ایسی اعتراف ہے! دوسرے افسانہ نگار ہندوؤں اور مسلمانوں کو شرم دللا
 کر انہیں براہ راست پر لانا چاہتے ہیں، لیکن اُن کے افسانے ختم کرنے کے بعد ہم یقین
 کے ساتھ نہیں کہہ سکتے کہ ان کا احتجاج کارگر بھی ہو گا یا نہیں! فنٹو نہ تو کسی کو شرم
 دلانا ہے نہ کسی کو براہ راست پر لانا چاہتا ہے، وہ تو بڑی طنزیہ مسکراہٹ کے ساتھ
 انسانوں سے یہ کہتا ہے کہ تم اگر چاہو بھی تو بھٹک کے بہت زیادہ دور نہیں جا سکتے،
 اس اعتبار سے فنٹو کو انسانی فطرت پر کہیں زیادہ بھروسہ نظر آتا ہے! دوسرے لوگ
 انسان کو ایک رنگ میں دیکھنا چاہتے ہیں۔ وہ انسان کو قبول کرنے سے پہلے
 چند شرائط عائد کرتے ہیں، فنٹو کو انسان اپنی اصلی شکل ہی میں قبول ہے، خواہ وہ کیسی
 بھی ہو، وہ دیکھ چکا ہے کہ انسان انسانیت ایسی سخت جان ہے، کہ اُس
 کی بربریت بھی اس انسانیت کو ختم نہیں کر سکتی! فنٹو کو اسی انسانیت پر اعتماد
 ہے۔

فادات کے متعلق جتنے بھی افسانے لکھے گئے ہیں۔ اُن میں فنٹو کے یہ چھوٹے

چھوٹے لطیفے سب سے زیادہ ہونناک اور سب سے زیادہ رجائیت آمیز ہیں!

منٹو کی دہشت اور منٹو کی رجائیت سیاسی لوگوں یا انسانیت کے نیک دل خادموں
 کی دہشت اور رجائیت نہیں ہے، بلکہ ایک فن کار کی دہشت اور رجائیت،
 اس کا تعلق بحث و تمحیص یا تفکر سے نہیں ہے بلکہ ٹھوس تخلیقی تجربے سے یہی منٹو کے
 ان افسانوں کا واحد امتیاز ہے۔

محمد حسن عسکری

ساعتِ شیریں

اطلاع موصول ہوتی ہے کہ ہاتھ کا ندھی کی
موت پر اظہارِ مسرت کے لئے ہر تیسرا گلابیارا اور
بھتی میں کئی جگہ لوگوں میں شیرینی بانٹی گئی (روپ)

مزدوری

لوٹ کھسوت کا بازار گرم تھا۔ اس گرمی میں اضافہ ہو گیا جب چاروں طرف آگ بھڑکنے لگی۔

ایک آدمی ہارمونیم کی پیٹی اٹھاتے خوش خوش گاتا جا رہا تھا۔ جب تم ہی گئے پردیس لگا کر ٹھیس اوپتیم پیارا، دنیا میں کون پہانا۔ ایک جھوٹی عمر کا لڑکا جھولی میں پا پڑوں کا انبار ڈالے بھاگتا جا رہا تھا۔ ٹھوکر لگی تو پا پڑوں کی ایک گڈی اس کی جھولی میں سے گر پڑی۔ لڑکا اسے اٹھانے کے لئے جھکاتا تو ایک آدمی جس نے سر پر سلائی کی مشین اٹھائی ہوئی تھی اس سے کہا رہنے دے بیٹا رہنے دے۔ اپنے آپ بچن جاتیں گے۔“

بازار میں دھب سے ایک بھری ہوئی بوری گرمی۔ ایک شخص نے جلدی سے بڑھ کر اپنے چہرے سے اس کا پیٹ چاک کیا۔ آنٹوں کے

بجاتے شکر، سفید سفید دانوں والی شکر اُبل کر باہر نکل آتی۔ لوگ جمع ہو گئے اور اپنی جھولیاں بھرنے لگے۔ ایک آدمی کرتے کے بغیر تھا۔ اُس نے جلدی سے اپنا تہبند کھولا اور مٹھیاں بھر بھر اس میں ڈالنے لگا۔

”ہٹ جاؤ — ہٹ جاؤ“ — ایک تانگہ تازہ تازہ روغن شدہ الماریوں سے لدا ہوا گذر گیا۔

اونچے مکان کی کھڑکی میں سے مہل کا تھکان پھڑپھڑاتا ہوا باہر نکلا۔ شعلے کی زبان نے ہولے سے اسے چاٹا..... مٹرک ٹگ پہنچا تو راکھ کا ڈھیر تھا۔

”پول پول — پول پول“ — موٹر کے ہارن کی آواز کے ساتھ دو عورتوں کی چنجیں بھی تھیں۔

لوہے کا ایک سیف دس پندرہ آدمیوں نے کھینچ کر باہر نکالا۔ اور لاٹھیوں کی مدد سے اس کو کھولنا شروع کیا۔

”کاؤ اینڈ گیٹ“ دو روہ کے کئی ٹین دونو ہاتھوں پر اٹھاتے اپنی ٹھوڑی سے ان کو سہارا دیتے ایک آدمی دکان سے باہر نکلا اور

آہستہ آہستہ بازار میں چلنے لگا۔

بلند آواز آئی۔ آواز لیمنیڈ کی بوتلیں پیو — گرمی کا موسم ہے۔“

گلے میں موٹر کا ٹائر ڈالے ہوتے آدمی نے دو بوتلیں لیں اور

شکر یہ ادا کتے بغیر چل دیا۔

ایک آواز آئی۔ کوئی آگ بجھانے والوں کو تو اطلاع دے دے

— سارا مال جل جائے گا۔ کسی نے اس مفید مشورے کی طرف

توجہ نہ دی۔

لوٹ کھسوٹ کا بازار اسی طرح گرم رہا اور اس گرمی میں چاروں

طرف بھڑکنے والی آگ بدستور اضافہ کرتی رہی۔ بہت دیر کے بعد

تڑتڑ کی آواز آئی۔ گولیاں چلنے لگیں۔

پولیس کو بازار خالی نظر آیا — لیکن دو ردھوتیں میں لفوف موڑ

کے پاس ایک آدمی کا سایہ دکھائی دیا۔ پولیس کے سپاہی سیٹیاں

بجاتے اس کی طرف لپکے — سایہ تیزی سے دھوتی کے اندر

گھس گیا۔ پولیس کے سپاہی بھی اُس کے تعاقب میں گئے۔

دھوتی کا علاقہ ختم ہوا تو پولیس کے سپاہیوں نے دیکھا کہ ایک

کشمیری مزدور پیٹھ پر دزنی بوری اٹھائے بھاگا چلا جا رہا ہے۔
 سینٹیوں کے گلے خشک ہو گئے مگر وہ کشمیری مزدور نہڑکا۔ اس
 کی وزن تھا۔ معمولی دزن نہیں۔ ایک بھری ہوئی بوری تھی۔ لیکن وہ
 یوں دوڑ رہا تھا جیسے پیٹھ پر کچھ ہے ہی نہیں۔

سپاہی ہانپنے لگے۔ ایک نے تنگ آکر لستوں نکالا اور داغ
 دیا۔ گولی کشمیری مزدور کی پنڈلی میں لگی۔ بوری اس کی پیٹھ پر سے گر
 پڑی۔ گھبرا کر اس نے اپنے پیچھے آہستہ آہستہ بھاگتے ہوئے سپاہیوں
 کو دیکھا۔ پنڈلی سے بہتے ہوئے خون کی طرف بھی اس نے غور کیا۔
 لیکن ایک ہی جھٹکے سے بوری اٹھائی اور پیٹھ پر ڈال کر پھر بھاگنے لگا۔
 سپاہیوں نے سوچا "جانے دو، جہنم میں جلتے"

ایک دم تگڑا تگڑا کشمیری مزدور لڑکھڑایا اور گر پڑا۔ بوری
 اس کے اوپر آرہی۔

سپاہیوں نے اسے پکڑ لیا اور بوری سمیت لے گئے

راستے میں کشمیری مزدور نے بارہا کہا: حضرت، آپ مجھے کیوں
 پکڑتی ہیں..... میں تو غریب آدمی ہوتی..... چلادل کی ایک بدمی
 لیتی — گھر میں کھاتی..... آپ ناتق مجھے گولی مارتی، لیکن بس
 کی ایک نہ سنی گئی۔

تھانے میں بھی کشمیری نے اپنی صفائی میں بہت کچھ کہا۔
 حضرت، دوسرا لوگ بڑا بڑا مال اٹھاتی..... میں تو فقط ایک چاول کی
 بوری لیتی..... حضرت، میں بہت غریب ہوتی۔ ہر روز بجات کھاتی۔
 جب وہ تھک ہار گیا تو اس نے اپنی میلی ٹوپی سے ماتھے کا
 پسینہ پونچھا اور چادلوں کی بوری کی طرف حسرت بھری نگاہوں
 سے دیکھ کر تھانیدار کے آگے ہاتھ پھیلا کر کہا: اچھا حضرت، تم
 بوری اپنے پاس رکھو — میں اپنی مزدوری مانگتی — چار آنے!

تعاون

چالیس پچاس لٹھ بند آدمیوں کا ایک گروہ لوٹ مار کے لئے
ایک مکان کی طرف بڑھ رہا تھا۔

دفعۃً اس بھیڑ کو تپیر کر ایک دُبل پتلا ادھیڑ عمر کا آدمی باہر نکلا پلٹ
کر اس نے بلوائیوں کو لیڈرانہ انداز میں مخاطب ہوا: بھائیو، اس مکان
میں بے اندازہ دولت ہے بیشمار قیمتی سامان ہے۔ آؤ ہم سب مل کر
اس پر قابض ہو جائیں۔ اور مال غنیمت آپس میں بانٹ لیں۔
ہو امیں کئی لاشیاں لہرائیں کئی مٹکے بھنچے اور بلند بانگ نعروں
کا ایک قوارہ سا چھوٹ پڑا۔

چالیس پچاس لٹھ بند آدمیوں کا گروہ دُبلے پتلے ادھیڑ عمر کے
آدمی کی قیادت میں اس مکان کی طرف تیزی سے بڑھنے لگا۔ جس
میں بے اندازہ دولت اور بیشمار قیمتی سامان تھا۔

مکان کے صدر دروازے کے پاس رُک کر دُبلا پتلا آدمی پھر
 بلوائیوں سے مخاطب ہوا۔ بھائیو، اس مکان میں جتنا مال بھی ہے۔
 سب تمہارا ہے، لیکن دیکھو چھینا جھپٹی نہیں کرنا۔ آپس میں نہیں لڑنا
 — آؤ۔“

ایک چلایا: دروازے میں تالا ہے۔“

دوسرے نے باواز بلند کہا۔ توڑ دو۔“

توڑ دو۔ توڑ دو۔“

ہوا میں کئی لاکھیاں لہراتیں، کئی مگے بھنچے اور بلند بانگ نعروں
 کا ایک فوارہ سا چھوٹ پڑا۔

دُبلا پتلا آدمی نے ہاتھ کے اشارے سے دروازہ توڑنے

والوں کو روکا اور مسکرا کر کہا: بھائیو، ٹھہرو۔ میں اسے چابی سے
 کھولتا ہوں۔“

یہ کہہ کر اس نے جیب سے چابیوں کا گچھا نکالا اور ایک چابی

منتخب کر کے تالے میں ڈالی اور اسے کھول دیا۔ شیشم کا بھاری بھرکم

دردازہ ایک صبح کے ساتھ وا ہوا تو ہجوم دیوانہ دار اندر داخل ہونے

کے لئے آگے بڑھا۔ دبلے پتلے آدمی نے ماتھے کا پسینا اپنی سینٹن سے پونچھتے ہوتے کہا: بھائیو! آرام آرام سے، جو کچھ اس مکان میں ہے سب تمہارا ہے پھر اس افراتفری کی کیا ضرورت ہے؟

فوراُ ہی ہجوم میں ضبط پیدا ہو گیا۔ ایک ایک کر کے بلوائی مکان کے اندر داخل ہونے لگے۔ لیکن جو نہیں چیزوں کی لوٹ شروع ہوتی پھر دھاندلی چم گئی۔ بڑی بے رحمی سے بلوائی قیمتی چیزوں پر ہاتھ صاف کرنے لگے۔

دبلے پتلے آدمی نے جب یہ منظر دیکھا۔ تو بڑی دکھ بھری آواز میں لیٹروں سے کہا: بھائیو! آہستہ آہستہ۔ آپس میں لڑنے جھگڑنے کی کوئی ضرورت نہیں۔ کوچ کھسوٹ کی بھی کوئی ضرورت نہیں۔ نیا دن سے کام لو، اگر کسی کے ہاتھ زیادہ قیمتی چیز آگئی ہے تو عاسد مت بنو۔ اتنا بڑا مکان ہے، اپنے لئے کوئی اور چیز ڈھونڈ لو، مگر ایسا کرتے ہوئے وحشی نہ بنو۔ ماڑ دھاڑ کرو گے تو چیزیں ٹوٹ جائیں گی اس میں نقصان تمہارا ہی ہے۔

لیٹروں میں ایک بار پھر نظم پیدا ہو گیا پھر وہاں مکان آہستہ آہستہ

خالی ہونے لگا۔

دبلا پتلا آدمی وقتاً فوقتاً ہدایت دیتا رہا۔ دیکھو بھیا یہ ریڈیو ہے
— آرام سے اٹھاؤ، ایسا نہ ہو لوٹ جاتے — یہ اس کے نار بھی
ساتھ لیتے جاؤ۔“

تہہ کر لو بھائی — اسے تہہ کر لو۔ اخروٹ کی لکڑی کی تپائی ہے
— ہاتھی دانت کی کچی کاری ہے۔ بڑی نازک چیز ہے۔ ہاں اب
ٹھیک ہے!“

نہیں نہیں — یہاں مت پیو۔ بسکب جاؤ گے۔ اسے
گھر لے جاؤ۔“

”ٹھیرو ٹھیرو، مجھے مین سوچ بند کر لینے دو، ایسا نہ ہو کرنٹ
کا دھکا لگ جائے۔“

اتنے میں ایک کونے سے شور مچا ہوا۔ چار بلوآئی ریشمی کپڑے
کے ایک تھان پر چھینا جھپٹی کر رہے تھے۔ دبلا پتلا آدمی تیزی سے
ان کی طرف بڑھا اور ملامت بھرے لہجے میں ان سے کہتا تم کتنے
بے سمجھ ہو۔ چند ہی چند ہی ہو جاتے گی ایسے قیمتی کپڑے کی، گھر میں

سب چیزیں موجود ہیں۔ گز بھی ہوگا۔ تلاش کرو اور ناپ کر کپڑا
اپس میں تقسیم کر لو۔

دفتا کتے کے بھونکنے کی آواز آتی۔ "عف عف عف" اور
چشم زدن میں ایک بہت بڑا گدی کتا ایک جست کے ساتھ لنگر
لپکا اور لپکتے ہی اس نے دو تین لیٹروں کو بھنبھوڑ دیا۔ دبللا پتلا
آدمی چلایا: "ٹانگر۔ ٹانگر!"

ٹانگر جس کے خونگ منہ میں ایک لیٹرے کا نچا ہوا گریبان تھا
دم ہلاتا ہوا دبلے پتلے آدمی کی طرف نگاہیں نیچی کئے قدم اٹھانے لگا۔
کتے کے آتے ہی سب لیٹرے بھاگ گئے تھے۔ صرف ایک
باقی رہ گیا تھا جس کے گریبان کا ٹکڑہ ٹانگر کے منہ میں تھا۔ اس
نے دبلے پتلے آدمی کی طرف دیکھا اور پوچھا: "کون ہو تم؟"
دبللا پتلا آدمی مسکرایا، اس گھر کا مالک۔ دیکھو دیکھو۔
— تمہارے ہاتھ سے کاپچ کا مرتبان گر رہا ہے۔

تقسیم

ایک آدمی نے اپنے لئے لکڑی کا ایک بڑا صندوق منتخب کیا۔
 جب اُسے اٹھانے لگا تو وہ اپنی جگہ سے ایک انچ بھی نہ ہلا۔
 ایک شخص نے جسے شاید اپنے مطلب کی کوئی چیز مل ہی نہیں
 رہی تھی صندوق اٹھانے کی کوشش کر نوا لے سے کہا۔ ”میں
 تمہاری مدد کروں گا“

صندوق اٹھانے کی کوشش کرنے والا امداد لینے پر راضی ہو
 گیا۔ اُس شخص نے جسے اپنے مطلب کی کوئی چیز مل نہیں رہی تھی۔
 اپنے مضبوط ہاتھوں سے صندوق کو جھنٹش دی۔ اور اٹھا کر اپنی پیٹھ
 پر دھر لیا۔ دوسرے نے سہارا دیا۔ دونوں باہر نکلے۔

صندوق بہت بوجھل تھا۔ اُس کے وزن کے نیچے اٹھانے والے
 کی پیٹھ چٹخ رہی تھی۔ ٹانگیں دوہری ہوتی جا رہی تھیں۔ مگر انعام
 کی توقع نے اس جسمانی مشقت کا احساس نیم مردہ کر دیا تھا۔

صندوق اٹھانے والے کے مقابلے میں صندوق کو منتخب کرنے والا بہت ہی کمزور تھا۔ سارا راستہ وہ صرف ایک ہاتھ سے بہا رہے کر اپنا حق قائم رکھتا رہا۔ جب دونوں محفوظ مقام پر پہنچ گئے تو صندوق کو ایک طرف رکھ کر ساری مشقت برداشت کرنے والے نے کہا: "بولو۔ اس صندوق کے مال میں سے مجھے کتنا ملے گا؟"

صندوق پر پہلی نظر ڈالنے والے نے جواب دیا: "ایک چوتھائی۔"

"بہت کم ہے۔"

"کم بالکل نہیں زیادہ ہے۔ اس لئے کہ سب سے پہلے میں نے ہی اس پر ہاتھ ڈالا تھا۔"

"ٹھیک ہے، لیکن یہاں تک اس کم توڑ بوجھ کو اٹھا کے لایا کون ہے؟"

"آدھے آدھے پر راضی ہوتے ہو؟"

"ٹھیک ہے۔ کھولو صندوق۔"

صندوق کھولا گیا۔ تو اس میں سے ایک آدمی باہر نکلا۔ ہاتھ
 میں تلوار تھی۔ باہر نکلتے ہی اس نے دونوں حصہ داروں کو چار
 حصوں میں تقسیم کر دیا۔

جاگزا استعمال

دس راوند چلانے اور تین آدمیوں کو زخمی کرنے کے بعد پٹھان
بھی آخر سرخ رو ہو ہی گیا۔

ایک افرانفری مچی تھی۔ لوگ ایک دوسرے پر گر رہے تھے۔
چھینا جھپٹی ہو رہی تھی۔ مار دھاڑ بھی جاری تھی۔ پٹھان اپنی بندوق
لے لے کھسا اور تقریباً ایک گھنٹہ کشتی لڑنے کے بعد تھرموس بوتل پر
ہاتھ صاف کرنے میں کامیاب ہو گیا۔

پولیس پہنچی تو سب بھاگے۔ پٹھان بھی۔

ایک گولی اس کے داہنے کان کو چاٹتی ہوئی نکل گئی۔ پٹھان
نے اس کی بالکل پروا نہ کی اور سرخ رنگ تھرموس بوتل کو اپنے
ہاتھ میں مضبوطی سے تھامے رکھا۔

اپنے دوستوں کے پاس پہنچ کر اس نے سب کو بڑے فخریہ

انداز میں تھر موس بوتل دکھائی۔ ایک نے مسکرا کر کہا: خان صاحب
آپ یہ کیا اٹھا لاتے ہیں۔“

خان صاحب نے پسندیدہ نظروں سے بوتل کے چمکتے ہوئے
ڈھکنے کو دیکھا اور پوچھا: کیوں؟“

یہ تو ٹھنڈی چیزیں ٹھنڈی اور گرم چیزیں گرم رکھنے والی بوتل ہے۔
خان صاحب نے بوتل اپنی جیب میں رکھ لی: خوام اس میں
سوار ڈالے گا۔ گرمیوں میں گرم رہے گی۔ سردیوں میں سرد!۔“

بے خبری کا فائدہ

بلیبی دبی — پستول سے جھنجھلا کر گولی باہر نکلی
 کھڑکی میں سے باہر جھانکنے والا آدمی اسی جگہ دوہرا ہو گیا۔
 بلیبی تھوڑی دیر کے بعد پھر دبی — دوسری گولی بھنجناتی ہوئی
 باہر نکلی۔

سڑک پر ماشکی کی مشک پھٹی۔ اوندھے منہ گرا اور اُس کا لہو
 مشک کے پانی میں حل ہو کر بہنے لگا۔
 بلیبی تیسری بار دبی — نشانہ چوک گیا۔ گولی ایک گیلی دیوار
 میں جذب ہو گئی۔

چوتھی گولی ایک بوڑھی عورت کی پیٹھ میں لگی — وہ چیخ بھئی نہ
 سکی اور وہیں ڈھیر ہو گئی۔
 پانچویں اور چھٹی گولی بیکار گئی۔ کوئی ہلاک ہوا نہ زخمی۔

گولیاں چلانے والا تھنا گیا۔ دفعۃً سڑک پر ایک چھوٹا سا بچہ
 دوڑتا دکھائی دیا۔ گولیاں چلانے والے نے پستول کا منہ اس
 طرف موڑا۔

اس کے ساتھی نے کہا: "یہ کیا کرتے ہو؟"

گولیاں چلانے والے نے پوچھا: "کیوں؟"

"گولیاں تو ختم ہو چکی ہیں۔"

"تم خاموش رہو۔ اتنے سے بچے کو کیا معلوم؟"

مناسب کارروائی

جب حملہ ہوا تو محلے میں سے اقلیت کے کچھ آدمی تو قتل ہو گئے۔ جو باقی تھے۔ جانیں بچا کر بھاگ نکلے۔ ایک آدمی اور اس کی بیوی البتہ اپنے گھر کے تہہ خانے میں چھپ گئے۔

دو دن اور دو راتیں بیاہ یافتہ میاں بیوی نے قاتلوں کی متوقع آمد میں گزار دیں مگر کوئی نہ آیا۔

دو دن اور گزر گئے۔ موت کا ڈر کم ہونے لگا۔ بھوک اور پیاس نے زیادہ ستانا شروع کیا۔

چار دن اور بیت گئے۔ میاں بیوی کو زندگی اور موت سے کوئی دلچسپی نہ رہی۔ — دونوں جائے پناہ سے باہر نکل آئے۔

خاوند نے بڑی نحیف آواز میں لوگوں کو اپنی طرف متوجہ کیا۔ اور

کہا: ہم دونو اپنا آپ تمہارے حوالے کرتے ہیں۔ ہمیں مار ڈالو۔
 جن کو متوجہ کیا گیا تھا وہ سوچ میں بڑ گئے، "ہمارے دھرم میں
 تو جی ہتیا پاپ ہے۔"

وہ رب جینی تھے لیکن انہوں نے آپس میں مشورہ کیا اور میاں
 بیوی کو مناسب کارروائی کے لئے دوسرے محلے کے آدمیوں کے سپرد
 کر دیا۔

کرامات

لوٹا ہوا مال برآمد کرنے کے لئے پولیس نے چھاپے مارنے
مشرورع کئے۔

لوگ ڈر کے مارے لوٹا ہوا مال رات کے اندھیرے میں باہر
پھینکنے لگے۔ کچھ ایسے بھی تھے جنہوں نے اپنا مال بھی موقع پا کر اپنے
سے علاوہ کر دیا۔ تاکہ قانونی گرفت سے بچے رہیں۔

ایک آدمی کو بہت دقت پیش آئی۔ اس کے پاس شکر کی
دو بوریاں تھیں۔ جو اس نے پھاری کی دکان سے لوٹی تھیں۔ ایک
تو وہ جوتلوں رات کے اندھیرے میں پاس والے کنوئیں میں پھینک
آیا۔ لیکن جب دوسری اٹھا کر اس میں ڈالنے لگا تو خود بھی ساتھ چلا گیا۔
شور سن کر لوگ اکٹھے ہو گئے۔ کنوئیں میں رستیاں ڈالی گئیں۔
دو جوان نیچے اترے اور اس آدمی کو باہر نکال لیا۔ لیکن چمندر

گھنٹوں کے بعد وہ مر گیا۔

دوسرے دن جب لوگوں نے استعمال کے لئے اس کنوئیں

میں سے پانی نکالا تو وہ میٹھا تھا۔

اسی رات اُس آدمی کی قبر پر دیتے جل رہے تھے۔

اصلاح

” کون ہو تم ؟ “

” تم کون ہو “

” سر سر مہادیو — سر سر مہادیو “

” سر سر مہادیو “

” ثبوت کیا ہے ؟ “

” ثبوت — میرا نام دھرم چند ہے “

” یہ کوئی ثبوت نہیں “

” چار ویدوں سے کوئی بھی بات مجھ سے پوچھ لو “

” ہم ویدوں کو نہیں جانتے — ثبوت دو “

” کیا ؟ “

” پاتجامہ ڈھیلا کرو “

پاتجا مرہ ڈھیلا ہوا تو ایک فنور بچ گیا۔ مار ڈالو۔ مار ڈالو۔
 " ٹھیر دٹھیر د — میں تمہارا بھائی ہوں — بھگوان کی قسم تمہارا
 بھائی ہوں، "

" تو یہ کیا سلسلہ ہے ؟ "

• جس علاقے سے آرہا ہوں وہ ہمارے دشمنوں کا تھا۔ اس لئے
 مجبوراً مجھے ایسا کرنا پڑا۔۔۔۔۔۔۔ صرف اپنی جان بچانے کے لئے۔۔۔
 ایک یہی چیز غلط ہو گئی ہے۔ باقی بالکل ٹھیک ہوں۔
 " ارادو غلطی کو "

• غلطی ارادی گئی — دھرم چند بھی ساتھ ہی ارگیا۔

جلی

صبح بچے پٹرول پمپ کے پاس ہاتھ گھڑی میں برک
 نیچے والے سسکے پھر اگھو نپا گیا۔ سات بجے تک اس کی لاش تک
 کبھی سڑک پر پڑی رہی۔ اور اس پر برف پانی بن گئی رہی۔

سوا سات بجے پولیس لاش اٹھا کر لے گئی۔ برف آدھ خون
 وہیں سڑک پر پڑے رہے۔

ایک ٹانگہ پاس سے گزرا اپنے تپنے سے سڑک پر جیتے جوتے
 کے جھکے ہوئے چھیلے لوٹھڑے کی طرف دیکھا۔ اس کے منہ میں پانی
 بھرا آیا۔ اپنی ماں کا بازو دیکھ کر بچے نے انگلی سے اس طرف اشارہ
 کیا۔ "دیکھو مئی جلی!"

دعوتِ عمل

اگ لگی تو سارا محلہ جل گیا — صرف ایک دکان نہی
گنتی جس کی پیشانی پر یہ بورڈ آویزاں تھا: —

”یہاں عمارت سازی کا جملہ سامان ملتا ہے“

پٹھانستان

”خو، ایک دم جلدی بولو، تم کون اے؟“

”میں..... میں.....“

”خوشیطان کا بچہ جلدی بولو — اندو اے یا مسلمین“
 ”مسلمین“

”خو تمہارا رسول کون ہے؟“

”محمد خان“

”ٹیک اے — جاؤ“

خبردار

بلوآئی مانگ مکان کو بڑی مشکلوں
 سے گھسیٹ کر باہر لے آئے۔ کپڑے
 جھاڑ کر وہ اٹھ کھڑا ہوا اور بلوآئیوں
 سے کہنے لگا "تم مجھے مار ڈالو لیکن
 خبردار جو میرے ردپے پیسے کو ہاتھ
 لگایا،"

ہمیشہ کی چھٹی

پکڑ لو۔ پکڑ لو۔ دیکھو جانے نہ پاتے
 شکار تھوڑی سی دوڑ دھوپ کے بعد
 پکڑ لیا گیا جب نیزے اس کے آ رہا سمونے
 کے لئے آگے بڑھے تو اس نے لرزاں آواز
 میں گڑ گڑا کر کہا۔ مجھے نہ مارو۔ مجھے
 نہ مارو۔ میں تعطیلوں میں اپنے گھر جا
 رہا ہوں۔

حلال اور جھٹکا

میں نے اس کی شہ رگ پر چھری رکھی۔ ہولے ہولے پھیری

اور اس کو حلال کر دیا۔

”یہ تم نے کیا کیا؟“

”کیوں؟“

”اس کو حلال کیوں کیا؟“

”مزا آتا ہے اس طرح“

”مزا آتا ہے کے بچے، تجھے جھٹکا کرنا چاہتے تھے۔ اس طرح

اور حلال کرنے والے کی گردن کا جھٹکا ہو گیا۔

گھالے کا سودا

دو دوستوں نے مل کر دس بیس لڑکیوں میں سے ایک لڑکی چنی
 اور بیالیس روپے دے کر اسے خرید لیا۔ رات گزار کر ایک دوست
 نے اس لڑکی سے پوچھا "تمہارا نام کیا ہے"
 لڑکی نے اپنا نام بتایا تو وہ بھنا گیا "ہم سے تو کہا گیا تھا کہ تم
 دوسرے مذہب کی ہو۔"

لڑکی نے جواب دیا "اُس نے جھوٹ بولا تھا"
 یہ سن کر وہ دوڑا دوڑا اپنے دوست کے پاس گیا اور کہنے لگا
 "اُس صرا مزے نے ہمارے ساتھ دھوکا کیا ہے — ہمارے
 ہی مذہب کی لڑکی تھی وہی — چلو واپس کر آئیے"

حیوانیت

بڑی مشکل سے میاں بیوی گھر کا تھوڑا اثاثہ بچانے میں کامیاب
ہوتے۔ جوان لڑکی تھی۔ اس کا پتہ نہ چلا۔ چھوٹی سی بچی تھی۔ اُس
کو ماں نے اپنے سینے کے ساتھ چمٹائے رکھا۔ ایک بھوری بھینس
تھی۔ اس کو بلواتی ہانک کر لے گئے۔ گاتے بچ گئی۔ مگر اُس کا بچہ ا
نہ ملا۔

میاں بیوی، انکی چھوٹی لڑکی اور گاتے ایک جگہ چھپے ہوتے
تھے۔ سخت اندھیری رات تھی۔ بچی نے ڈر کے رونا شروع کیا تو
خاموش فضا میں جیسے کوئی ڈھول پٹینے لگا۔ ماں نے خوف زدہ ہو
کر بچی کے منہ پر ہاتھ رکھ دیا۔ کہ دشمن سن نہ لے۔ آواز دب گئی۔
باپ نے احتیاطاً اوپر گارڈھے کی موٹی چادر ڈال دی۔
تھوڑی دیر کے بعد دور سے کسی بچھڑے کی آواز آئی۔ گاتے

کے کان کھڑے ہوئے۔ اٹھتی اور ادھر ادھر دیوانہ دار دوڑتی
 ڈکرانے لگی۔ اس کو چپ کرانے کی بہت کوشش کی گئی مگر سید
 خود سن کر دشمن آ پہنچا۔ دور سے مشعلوں کی روشنی دکھائی۔
 بیوی نے اپنے میاں سے بڑے غصے کے ساتھ کہا: تم کیوں
 اس حیوان کو اپنے ساتھ لے آئے تھے؟

کسبِ نفسی

چلتی گاڑی روک لی گئی۔ جو دوسرے مذہب
کے تھے۔ ان کو نکال نکال کر تلواروں اور گولیوں
سے ہلاک کر دیا گیا۔ اس سے فارغ ہو کر گاڑی کے
باقی مسافروں کی حلوئے درد اور پھلوں سے تواضع
کی گئی۔ گاڑی چلنے سے پہلے تواضع کرنے والوں کے
منتظم نے مسافروں کو مخاطب کر کے کہا: بھائیو اور
بھنوی۔ ہمیں گاڑی کی آمد کی اطلاع بہت دیر میں
 ملی۔ یہی وجہ ہے کہ ہم جس طرح چاہتے تھے، اُس
 طرح آپ کی خدمت نہ کر سکے۔“

کھاد

اُس کی خود کشی پر اس کے ایک دوست نے کہا۔
 "بہت ہی بے وقوف تھا جی۔ میں نے لاکھ سمجھایا کہ دیکھو
 اگر تمہارے کیس کاٹ دیتے ہیں۔ اور تمہاری دائرہ می ہوٹ
 دی ہے تو اس کا یہ مطلب نہیں کہ تمہارا دھرم ختم ہو گیا ہے
 — رزد ہی استعمال کرو۔ واگوروجی نے چاہا تو ایک
 ہی برس میں تم ویسے کے ویسے ہو جاؤ گے۔"

استقلال

»میں سکھ بننے کے

لئے ہرگز تیار نہیں

— میرا استرہ

واپس کر دو مجھے.»

نگرانی میں

اے اپنے دوست ب کو اپنا ہم مذہب ظاہر کر کے ا سے محفوظ
 مقام پر پہنچانے کے لئے ملٹری کے ایک دستے کے ساتھ روانہ ہوا۔
 راستے میں ب نے جس کا مذہب مصلحتاً بدل دیا گیا تھا۔ ملٹری والوں
 سے پوچھا: کیوں جناب اس پاس کوئی واردات تو نہیں ہوتی؟
 جواب ملا: کوئی خاص نہیں — فلاں قلعے میں البتہ ایک کتا مارا گیا۔
 سہم کرب نے پوچھا: کوئی اور خبر؟
 جواب ملا: خاص نہیں — نہر میں تین کتوں کی لاشیں ملیں۔
 و نے ب کی خاطر ملٹری والوں سے کہا: ملٹری کچھ انتظام
 نہیں کرتی۔

جواب ملا: کیوں نہیں — سب کام اسی کی نگرانی میں ہوتا ہے۔

ہجوم

ہجوم نے رُخ بدلا اور سرگنگارام کے بہت پر
 پل پڑا۔ لاشیاں برسائی گئیں، اینٹیں اور پتھر پھینکے
 گئے۔ ایک نے منہ پر تار کواں مل دیا۔ دوسرے نے
 بہت سے پرانے جوتے جمع کئے اور ان کا ہار بنا کر
 بہت کے گلے میں ڈالنے کے آگے بڑھا۔ مگر
 پولیس آگئی اور گولیاں چلنا شروع ہوئیں۔
 جوتوں کا ہار پہنانے والا زخمی ہو گیا چنانچہ سر
 پٹی کے لئے اسے سرگنگارام ہسپتال بھیج دیا گیا۔

پیش بندی

پہلی واردات نا کے کے ہوٹل کے پاس ہوئی۔ فوراً ہی وہاں
ایک سپاہی کا پہرہ لگا دیا گیا۔

دوسری واردات دوسرے ہی روز شام کو اسٹور کے سامنے
ہوئی۔ سپاہی کو پہلی جگہ سے ہٹا کر دوسری واردات کے مقام
پر متعین کر دیا گیا۔

تیسرا کبیس رات کے بارہ بجے انڈری کے پاس ہوا جب اسپیکر
نے سپاہی کو اس نٹی جگہ پہرہ دینے کا حکم دیا۔ تو اس نے کچھ دیر غور کرنے
کے بعد کہا: "مہیے وہاں کھڑا کیجئے جہاں نئی واردات ہونے والی ہے!"

سوری

چھری سپٹ چاک کرتی

ہوتی ناف کے نیچے

تیمک چلی گئی۔ آزار بند

کٹ گیا۔ چھری مارنے

والے کے منہ سے دفعتاً

کلمہ تو مسف نکلا۔

"جی جی جی جی۔۔۔"

مشتیک ہو گیا۔

رعایت

• میری آنکھوں کے سامنے میری جوان بیٹی
 کونہ مارو۔“
 - چلو اسی کی مان لو — کپڑے اتار کر ہانک
 دد ایک طرف۔“

صفائی پسندی

گاڑی رُکی ہوئی تھی۔

تین بندو قچی ایک ڈبے کے پاس آئے کھڑکیوں میں سے
اندر جھانک کر انہوں نے مسافروں سے کیا پوچھا کیوں جناب کوئی
مرغا ہے؟

ایک مسافر کچھ کہتے کہتے رک گیا۔ باقیوں نے جواب دیا۔
جی نہیں۔

تھوڑی دیر کے بعد چار نیزہ بردار آئے۔ کھڑکیوں میں سے
اندر جھانک کر انہوں نے مسافروں سے پوچھا کیوں جناب
کوئی مرغا دروغا ہے؟

اس مسافر نے جو پہلے کچھ کہتے کہتے رک گیا تھا۔ جواب دیا۔
"جی معلوم نہیں۔ آپ اندر آ کے سٹاس میں دیکھ لیجئے۔"

بیزہ بردار اندر داخل ہوتے۔ سنڈاس توڑا گیا۔ تو اس
 میں سے ایک مرغائکل آیا۔

ایک بیزہ بردار نے کہا: "کرد و حلال"

دوسرے نے کہا: "نہیں یہاں نہیں۔ ڈبہ خراب ہو جائیگا"

— یا ہر لے چلو"

صدقے اس کے

بجز ختم ہوا۔ تماشاخانہ رخصت ہو گئے۔ تو
 استاد جی نے کہا: سب کچھ ٹاپا کر یہاں
 آتے تھے لیکن اللہ میاں نے چند دنوں
 ہی میں دارے نیارے کر دیئے۔“

اشتراکیت

وہ اپنے گھر کا تمام ضروری سامان ایک ٹرک
 میں لے کر دوسرے شہر جا رہا تھا۔ کہ راستے میں لوگوں
 نے اسے روک لیا۔ ایک نے ٹرک کے مال و اسباب
 پر حلیانہ نظر ڈالتے ہوئے کہا، "دیکھو یا کس مزے
 سے اتنا مال اکیلے ڈرائے چلا جا رہا تھا۔"
 اسباب کے مالک نے مسکرا کر کہا، "جناب یہ مال
 میرا اپنا ہے۔"

دو تین آدمی ہنسنے لگے۔ "ہم سب جانتے ہیں۔"
 ایک آدمی چلایا۔ لوٹ لو۔ یہ امیر آدمی ہے۔
 ٹرک لیکر چوریاں کرتا ہے۔"

اُلسنا

دیکھو پارہ تم نے بلیک مارکٹ

کے دام بھی لٹے اور ایسا ردی

پٹرول دیا کہ ایک دکان بھی نہ جلی

آرام کی ضرورت

”مرا نہیں — دیکھو ابھی جان باقی ہے“
 ”لہنے دو پار — میں تھک گیا ہوں۔“

قسمت

”کچھ نہیں دوست

— اتنی محنت

کرنے پر صرف ایک

بکس ہاتھ لگا تھا پر

اس میں بھی سالا

سوڑ کا گوشت نکالا“

انکھوں پر چربی

" ہماری قوم کے لوگ بھی کیسے ہیں۔ "

پچاس سوڑتی مشکلوں کے بعد تلاش کر کے

اس مسجد میں کاٹے ہیں۔ وہاں مندروں میں

دھڑا دھڑکاے کا گوشت یک رہا ہے۔

لیکن یہاں سور کا ماس خریدنے کے لئے

کوئی آتا ہی نہیں۔"

